

ಅಂಭಯ್ಯ ಮಠ*

ಹೊಸಗಡಿಯ ಮೇಲೆ ಹೊಸ ಬೆಳಕು

ಕ್ರಿ. ಶ. ೧೯೭೮ರ ಮೊದಲು ಇತಿಹಾಸದ ಪುಟಗಳಲ್ಲಿ ಮರೆಯಾಗಿದ್ದ ಹೊಸಗಡಿಯನ್ನು ಗ್ರಾಮ, ಇದೀಗ ವರಾಹಿ ಸುರಂಗ ವಿದ್ಯುದಾಗಾರದಿಂದ ತನ್ನನ್ನು ಗುರುತಿಸಿಕೊಳ್ಳುತ್ತಿದೆ. ಕುಂದಾಪುರದಿಂದ ಪೂರ್ವಕ್ಕೆ ೩೬ ಕಿ. ಮೀ. ದೂರದಲ್ಲಿ ಈ ಗ್ರಾಮವಿದೆ. ಇವರ ಇತಿಹಾಸವನ್ನು ಲಿಂಗಣ್ಣ ಕವಿಯ ಕೆಳದಿ ನೃಪವಿಜಯ ಹಾಗೂ ಕ್ಷೇತ್ರಕಾರ್ಯದ ಮೂಲಕ ಬಿಚ್ಚಿಡುವ ಒಂದು ಪ್ರಯತ್ನ ಇದಾಗಿದೆ. ಇಲ್ಲಿಶಾಸನಗಳು, ವೀರಗಲ್ಲುಗಳು, ಮಾಸ್ತಿ ಕಲ್ಲುಗಳು, ಶಿಲಾಸ್ತಂಭಗಳು, ನಾಣ್ಯಗಳು, ಅದಿನರಮನೆಯ ಕುರುಹುಗಳು, ಮಠಗಳು, ದೇವಸ್ಥಾನಗಳು, ಕೋಟೆಕೊತ್ತಲಗಳು, ಕೆರೆ-ಬಾವಿಗಳು, ಬದುಗಲ್ಲುಗಳು ಕಂಡುಬರುತ್ತಿದ್ದು ಹೊಸಗಡಿಯ ಇತಿಹಾಸವನ್ನು ಸಾರಿ ಹೇಳುತ್ತಿವೆ.

ಹದಿನಾಲ್ಕನೇ ಶತಮಾನದ ಮಧ್ಯಭಾಗದಲ್ಲಿ ಹೊಸಗಡಿಯು ಹೊನ್ನೆಯ ಕಂಬಳಿಯೆಂಬ ಅರಸರ ರಾಜಧಾನಿಯಾಗಿತ್ತು. ಹೊನ್ನೆಯ ಕಂಬಳಿ ಬಂಕೆಯರಸರ ವೆಂಕಟ ಸಾಮಂತನು ಕೊಲ್ಲೂರು ಮುಕಾಂಬಿಕ

ದೇವಸ್ಥಾನವನ್ನು ಕಣಶಿಲೆಯಲ್ಲಿ ಕಟ್ಟಿ ಪುನರ್ ಪ್ರತಿಷ್ಠಾಪಿಸಿದರಂತೆ ಅಲ್ಲಿಯ ಶಿಲಾಶಾಸನ ತಿಳಿಸುತ್ತದೆ.¹ ಈ ಅರಸರ ಮೂಲ ಈಗಿನ ಕುಂದಾಪುರ ತಾಲ್ಲೂಕಿನ “ಹೊನ್ನೆಯಹಳ್ಳಿ”. “ಹೊನ್ನೆಯ” ಎನ್ನುವುದು ಅವರ ಮೂಲಸ್ಥಾನವಾದರೆ, “ಕಂಬಳಿ” ಎನ್ನುವುದು ಅವರ ಅಡ್ಡ ಹೆಸರು. ಈಗಲೂ “ಕಂಬಳಿ” ಅನ್ನುವ ಅಡ್ಡ ಹೆಸರು ಬಂಟಿ ಸಮುದಾಯದಲ್ಲಿ ಪ್ರಚಲಿತದಲ್ಲಿರುವುದರಿಂದ ಇವರು ಈ ಸಮುದಾಯಕ್ಕೆ ಸೇರಿರುವರಾಗಿರಬಹುದೆಂಬ ಅಭಿಪ್ರಾಯವಿದೆ.²

“ಕ್ರಿ. ಶ. ಹನ್ನೆರಡನೇ ಶತಮಾನದಲ್ಲಿ ಹುಂಚದ ಶಾಂತರ ಕುಲದ ಜೈನರು ಬಂದು ತುಳುನಾಡಿನ ಆಳುವ ಅರಸರ ಹೆಗಸರನ್ನು ಮದುವೆಯಾಗಿ ಅವರ ಸಂತತಿ ಜೈನಬಂಟರು ಬಲ್ಲಾಳರಾಗಿ ೧೮ನೇ ಶತಮಾನದ ವರೆಗೆ ತುಳುನಾಡನ್ನು ಆಳಿದರು. ಹೊಸಗಡಿಯ ಹೊನ್ನೆಯ ಕಂಬಳಿಯರಸರು ಏಳು ಸೀಮೆಯನ್ನು ಹೊಂದಿದ ಜೈನ ಬಂಟರು” ಎನ್ನುವ ಅಭಿಪ್ರಾಯವೂ ಇದೆ.³

* ಆಡಳಿತ ಸಹಾಯಕ, ಕರ್ನಾಟಕ ವಿದ್ಯುತ್ ನಿಗಮ ನಿಯಮಿತ, ಹೊಸಗಡಿ, ಕುಂದಾಪುರ ತಾ|| ೫೭೬೨೮೨

1 ಕೊಲ್ಲೂರು ಮುಕಾಂಬಿಕಾ ದೇವಸ್ಥಾನದ ಕಾರ್ಯನಿರ್ವಾಹಕ ಮಂಡಳಿ ಪ್ರಕಟಿಸಿದ ೧೩ನೇ ಶತಮಾನದ ಶಿಲಾಲೇಖ ತಿಳಿಸುತ್ತದೆ. (ಶ್ರೀಕ್ಷೇತ್ರ ಕೊಲ್ಲೂರು, ಅನುಬಂಧ ಪು. ೧೬ ಮತ್ತು ೧೭)

2 “Studies in Tuluva History and Culture”: Dr. P. Gururaja Bhat Published by himself in 1975, P. No. 106

3 “ಪ್ರಾಚೀನ ತುಳುನಾಡು”, ಡಿ. ಎನ್. ಎಸ್. ಕಿಲ್ಲೆ ಮತ್ತು ಶ್ರೀ ಎನ್. ಎಸ್. ಶೀನಪ್ಪ ಹೆಗ್ಡೆ ಪ್ರಕಾಶಕರು : ಶ್ರೀಮತಿ ಇಂದ್ರಾ ಕಿಲ್ಲೆ, ಕುಂಗಳೂರು-೧೯೫೪ ಪು. ಸಂ. ೧೨೦

“ವಿಜಯನಗರದ ಸದಾಶಿವರಾಯನ ಆಣತಿಯ ಮೇರೆಗೆ ತುಳು ರಾಜ್ಯವನ್ನು ಕೆಳದಿಯ ಸದಾಶಿವ ನಾಯಕನು ಆಳುತ್ತಿದ್ದನೆಂಬ ಉಲ್ಲೇಖವು ಗಣಿಗಳನ್ನೇ ಇಸವಿಯ ಅತಿ ಪ್ರಾಚೀನ ಶಾಸನದಿಂದ ಗೊತ್ತಾಗುತ್ತದೆ” ಎಂದು ಸೂರ್ಯನಾಥ ಕಾಮತ್‌ರು ಉಲ್ಲೇಖಿಸು ವುದರಿಂದ⁴ ಈ ಹಿಂದೆ ಸ್ವತಂತ್ರವಾಗಿಯೇ ಆಳುತ್ತಿದ್ದ ಹೊನ್ನೆಯ ಕಂಬಳಿಯರಸರು ಕೆಳದಿಯ ಸದಾಶಿವ ನಾಯಕನ ಕಾಲಕ್ಕೆ (೧೫೩೦-೬೬) ಕೆಳದಿಯ ಅಧೀನ ಅರಸರಾಗಿ ಆಳಿದರೆಂದು ಕಾಣುತ್ತದೆ. ಇವರು ಕುಂದಾಪುರ ತಾಲ್ಲೂಕಿನ ಕೊಲ್ಲೂರು, ಬಗ್ಗನಾಡಿ, ಮುಗಿನಾಡು, ಅರುನಾಡು, ಕದರಿ, ಕಬ್ಬನಾಡು ಗಳಲ್ಲದೆ ಘಟ್ಟದ ಮೇಲಿನ ಪಟ್ಟಿಗುಪ್ಪೆ ಮತ್ತು ಬಿದರೂರನ್ನು ಆಳುತ್ತಿದ್ದರು” ಎಂದು “ಕೆಳದಿ ನೃಪವಿಜಯ”ದಲ್ಲಿ ಉಲ್ಲೇಖಿಸಲಾಗಿದೆ.⁵ ತಮ್ಮ ಆಡಳಿತವನ್ನು ಶಿವಮೊಗ್ಗ ಜಿಲ್ಲೆಯವರೆಗೂ ವಿಸ್ತರಿಸಿದ್ದ ರಿಂದ ಎರಡೂ ಕಡೆಯ ಆಡಳಿತದ ಅನುಕೂಲತೆಯ ದೃಷ್ಟಿಯಿಂದ ಹೊಸಗಡಿಯನ್ನೇ ರಾಜಧಾನಿಯನ್ನಾಗಿಸಿ ಕೊಳ್ಳಬೇಕಾದುದು ಹೊನ್ನೆಯ ಕಂಬಳಿಯರಸರಿಗೆ ಅನಿವಾರ್ಯವಾಗಿರಬಹುದು.

ಈ ಅರಸರ ವಂಶಸ್ಥರಲ್ಲಿ ಪ್ರಧಾನವಾಗಿ ಕೆಳ- ಬರುವ ಹೆಸರುಗಳೆಂದರೆ; ತಿರುಮಲ ಕಂಬಳಿ, ಬಂಕಿಯರಸ ಅಥವಾ ಹೊನ್ನಕಂಬಳಿಯ ಮೊಮ್ಮಗ

ವೆಂಕಟ ಸಾಮಂತ⁷ (ಈತ ಬಂಕಿಯರಸನ ವಂಶದ ಸಂಕಣ್ಣ ಸಾಮಂತನ ಅಳಿಯನೆಂಬ ಅಭಿಪ್ರಾಯವೂ ಇದೆ),⁸ ಸಾಮಂತ ಬಂಕಿಯರಸ ಹೊನ್ನಕಂಬಳಿ,⁹ ಹೊನ್ನಕಂಬಳಿ ಪಂಡರದೇವ,¹⁰ ಹೊನ್ನಕಂಬಳಿ ಒಡೆಯ ಶಂಕರದೇವಿ ಅಮ್ಮ,¹¹ ಬಂಕಿಯರಸ ಹೊನ್ನಕಂಬಳಿ ಒಡೆಯ ಅಮ್ಮ ದೇವಿ ಅಮ್ಮ,¹² ಹರಿಯ ಹೊನ್ನೆಯ ಕಂಬಳಿ¹³ ಇತ್ಯಾದಿ.

ಎಮ್. ಗಣಪತಿರಾವ್ ಐಗಳ್ ಅವರನ್ನು ಹೊರತುಪಡಿಸಿ ಹೊಸಗಡಿಯ ವಿಷಯವಾಗಿ ಬೇಳಕು ಬೇಳಕು ಜಿಲ್ಲೆದವರೆಂದರೆ ದಿ. ಪಿ. ಗುರುರಾಜ ಭಟ್ಟ ರೊಬ್ಬರೆ ಎಂದು ಹೇಳಬಹುದು. ಹಲವು ಇತಿಹಾಸ ಕಾರರು ಸಂದರ್ಭಕ್ಕನುಸಾರವಾಗಿ ಹೊಸಗಡಿಯನ್ನು ಉಲ್ಲೇಖಿಸಿದ್ದಾರೆ ಯೇ ವಿನಾ ಇದನ್ನೇ ಕೇಂದ್ರವಾಗಿಟ್ಟು ಕೊಂಡು ಕೆಲಸ ಮಾಡಿದ್ದು ಕಂಡುಬರುವುದಿಲ್ಲ. ಇದೀಗ ಈ ಕುರಿತಂತೆ ಪೂರ್ಣ ಪ್ರಮಾಣದ ಸಂಶೋಧನೆ ಯನ್ನು ಕೈಗೊಳ್ಳಲಾಗಿದೆ.¹⁴

ರಾಜಧಾನಿಯಾಗಿ ಹೊಸಗಡಿ

ಹೊಸಗಡಿಯ ಹೊನ್ನೆಯ ಕಂಬಳಿಯರಸರ ರಾಜಧಾನಿಯಾಗಿತ್ತೆಂಬುದು ನಿರ್ವಿವಾದ ಸಂಗತಿ ಯಾಗಿದೆ. ಅದಕ್ಕೆ ಆಧಾರವಾಗಿ ಅಂದು ಕಟ್ಟಿಸಿದ

- 4 “ಕೆಳದಿ ಐತಿಹಾಸಿಕ ನಿಬಂಧಗಳು”, ಸಂ. ಡಾ|| ಜಿ. ಎಸ್. ದೀಕ್ಷಿತ್, ಭಾಷಾಂತರಕಾರರು ಜಿ. ವಿ. ಬುರ್ಡೆ, ಪ್ರಕಾಶಕರು : ಕೆಳದಿ ವಸ್ತು ಸಂಗ್ರಹಾಲಯ ಮತ್ತು ಇತಿಹಾಸ ಸಂಶೋಧನ ಸಂಸ್ಥೆ, ಕೆಳದಿ. ೧೯೮೯, ಪು. ೮೭
- 5 “ಕೆಳದಿ ನೃಪವಿಜಯ”, ಗದ್ಯಾನುವಾದ ಶ್ರೀ ಕೆಳದಿ ಗುಂಡಾಜೋಯಿಸ್, ಪ್ರಕಾಶನ : ಕನ್ನಡ ಸಾಹಿತ್ಯ ಪರಿಷತ್ ಪು. ಸಂ. ೧೩೦-೧೩೧
- 6 “Studies in Tuluva History” Dr. Gururaja Bhat, P. No. 106
- 7 ೧೫ನೇ ಶತಮಾನದ ಕೊಲ್ಲೂರು ಮುಕಾಂಬಿಕ ದೇವಸ್ಥಾನದ ಶಿಲಾಲೇಖ ಉಲ್ಲೇಖಿಸುತ್ತದೆ.
- 8 “ಕುಂದಾಪುರ ತಾಲ್ಲೂಕು ದರ್ಶನ”, ಕನರಾಡಿ ವಾದಿರಾಜ ಭಟ್, ಐ.ಬಿ.ಎಚ್. ಪ್ರಕಾಶನ : ಗಾಂಧಿನಗರ, ಬೆಂಗಳೂರು ೧೯೮೨, ಪು. ಸಂ. ೨೬
- 9 ಸಾಮಂತ ಬಂಕಿಯರಸ ಹೊನ್ನಕಂಬಳಿಯು ಮುಕಾಂಬಿಕಾ ದೇವಿ ದೇವಸ್ಥಾನಕ್ಕೆ ಬಿಟ್ಟು ಉಂಬಳಿ ಕುರಿತ ಕ್ರಿ. ಶ. ೧೪೮೨ರ ಶಿಲಾಶಾಸನ
- 10 Topographical List II, 53, P. 852
- 11 ಸ್ಥಳ : ಹೊಸಗಡಿಯ ವಿರೂಪಾಕ್ಷ ದೇವಸ್ಥಾನದಲ್ಲಿ ನೆಟ್ಟ ಕಲ್ಲು-ಕ್ರಿ.ಶ. ೧೫೪೩
ಇಲ್ಲಿಯ ನೀಲಕಂಠೇಶ್ವರ ದೇವಸ್ಥಾನದಲ್ಲಿ ನೆಟ್ಟ ಕಲ್ಲು-ಕ್ರಿ.ಶ. ೧೫೪೧
- 12 ನಗರದ ಮತ್ತಿಕ್ಕೈಮಗದ ಮಠದ ಅಂಗಳದಲ್ಲಿ ನೆಟ್ಟ ಕಲ್ಲು-ಕ್ರಿ.ಶ. ೧೫೫೨
- 13 ಕೊಲ್ಲೂರು ಮುಕಾಂಬಿಕಾ ದೇವಸ್ಥಾನದಲ್ಲಿರುವ ಕ್ರಿ.ಶ. ೧೪೮೨ರ ಶಿಲಾಶಾಸನ
- 14 ಅಂಬ್ರಯ್ಯಮಠ, ಹೊಸಗಡಿ ಇವರು ಈ ಕುರಿತಂತೆ ಸಂಶೋಧನೆ ಕೈಗೊಂಡಿದ್ದಾರೆ

ಅರಸುನೆಯ ಅಳಿದುಳಿದ ಭಾಗಗಳು ಸಾಕ್ಷಿ ನುಡಿಯು ತ್ತವೆ. ಹೊಸಗಡಿಯ ಈಗಿರುವ ಪೇಟೆಯಿಂದ ಒಂದೂವರೆ ಕಿ. ಮೀ. ವರೆಗೂ (ಕುಂದಾಪುರದೊಡನೆ ಹೋಗುವ ರಾಜ್ಯ ರಸ್ತೆಯ ಎಡಬಲಗಳಲ್ಲಿ) ನಡೆದಾಡಿದರೆ ಈಗ ಅಲ್ಲಿ ಮನೆಗಳು, ಅಂಗಡಿಗಳು, ಶಾಲೆಗಳು ಕಟ್ಟಲಾಗಿದ್ದು ಹಿಂದಿನ ಈ ಆವಶೇಷಗಳು ಕಾಣಬರುತ್ತವೆ. ಇಲ್ಲಿ ಕಂಡುಬರುವ ಲೆಕ್ಕವಿಲ್ಲದಷ್ಟು ಬಾವಿಗಳು, ಕೆರೆಗಳು, ಅನೆ ಕುದುರೆ ನಿಲ್ಲುವ ಸ್ಥಳಗಳು ಅವುಗಳಿಗೆ ಕುಡಿಯಲಿಂದು ಇವೆರಲಾದ ದೊಡ್ಡ ದೊಡ್ಡ (೫೦೦ ಕೊಡವಾನ ನೀರು ಹಿಡಿಯಬಹುದಾದ) ನೀರಬಾನಿಗಳು, ಅಸರೂಪದ ಕಲ್ಲುಬಂಡೆಗಳು, ಶಿಲಾಸ್ತಂಭಗಳೆಲ್ಲ ಇದು ರಾಜಧಾನಿಯೇ ಆಗಿತ್ತೆಂದು ಮೂಕ ಸಾಕ್ಷಿ ನುಡಿಯು ತ್ತವೆ.

ಹೊನ್ನಕಂಬಳಿಯರಸರು ಶೈವ ಸಂಪ್ರದಾಯದವರೇ ಹೊರತು ಜೈನರಾಗಲಿ, ಶಾಂತರ ಕುಲದ ಜೈನರಾಗಲಿ, ಈಗಿನ ನಾಡವರಾಗಲಿ ಅಲ್ಲ ಎಂಬುದು ನನ್ನ ಖಚಿತ ಅಭಿಪ್ರಾಯ. ಅಂದಿನ ತುಳುನಾಡ ಅರಸರಲ್ಲಿ ಹೆಚ್ಚಿನವರು ಜೈನ ಸಂಪ್ರದಾಯಕ್ಕೆ ಸೇರಿದವರಾಗಿದ್ದು ದರಿಂದಲೂ, ಸ್ನೇಹಸರರಾದ ಇವರು ಅವರೊಂದಿಗೆ ನಿಕಟ ಸಂಪರ್ಕ ಇಟ್ಟುಕೊಳ್ಳಲು ಇಷ್ಟಪಡುವವರಾಗಿದ್ದು ದರಿಂದಲೂ, ಅವರೊಂದಿಗೆ ಕೂಡಿಬಾಳುವ ಅನಿವಾರ್ಯತೆಯಿಂದಲೂ ಅಂದಿನ ತುಳುನಾಡವರಲ್ಲಿ ರೂಢಿಗತವಾಗಿ ಬೆಳೆದು ಬಂದ ಅಳಿಯ ಕಟ್ಟಿನ ಸಂತಾನದ ಪದ್ಧತಿಯನ್ನು ಇವರೂ ರೂಢಿಸಿಕೊಂಡಿರುವುದರಲ್ಲಿ ಅಶ್ಚರ್ಯವೇನೂ ಇಲ್ಲ.

ನನ್ನ ಹೇಳಿಕೆಗೆ ಇನ್ನೂ ಪೂರಕವಾದ ಅಂಶಗಳೆಂದರೆ: ಈ ಪ್ರದೇಶದಲ್ಲಿ ಜೈನ ಬಸದಿಗಳ ಸುಳಿವಿಲ್ಲ. ಬದಲು ಜಂಗಮ ಮಠ, ಮಾತಿನ ಮಠ (ಮಹತ್ತಿನ ಮಠ), ಹಲನಾರು ಮಠಗಳ ಸ್ಥಾಪನೆಯಾದದ್ದು ಕಂಡುಬರು

ತ್ತದೆ. ಶಾಂತೇಶ್ವರ, ನೀಲಕಂಠೇಶ್ವರ, ವಿರೂಪಾಕ್ಷ, ವೀರಭದ್ರ, ಈಶ್ವರ, ಶಂಭುಲಿಂಗ, ರಾಮಲಿಂಗೇಶ್ವರ ಹೀಗೆ ಶೈವ ಸಂಪ್ರದಾಯದ ದೇವಸ್ಥಾನಗಳನ್ನು ಪ್ರತಿಷ್ಠಾಪನೆ ಮಾಡಿದುದಕ್ಕೆ ದಾಖಲೆಗಳಿವೆ.¹⁵ ಶಂಭುಲಿಂಗ ದೇವರು ಹಾಗೂ ಬ್ರಾಹ್ಮಣರ ಭಕ್ತಕ್ಕಾಗಿ ಉಂಬಳಿ ಬಿಟ್ಟ ಹೊಲಗಳಲ್ಲಿಯ ಬದುಕಲ್ಲುಗಳಲ್ಲಿ ಲಿಂಗ ಮುದ್ರೆ ಕಲ್ಲುಗಳು ಹಾಗೂ ನಾಮನ ಮುದ್ರೆಯುಳ್ಳ ಕಲ್ಲುಗಳನ್ನು ನೆಟ್ಟಿದೆ.¹⁶ ಇವರು ಶೈವರು ಎನ್ನಲು ಇಲ್ಲಿಯ ಸ್ಥಳೀಯ ಹೆಸರುಗಳನ್ನು ಕೇಳಿ : ಬಸವಾಪುರ, ಬಸಪ್ಪನ ಕೆರೆ,¹⁷ ಭದ್ರಾಪುರ, ಮಠದಬಾಗಿಲು ಇತ್ಯಾದಿ.

ಹೊನ್ನಕಂಬಳಿಯವರು ಕುಂದಾಪುರ ತಾಲ್ಲೂಕಿನ “ಹೊನ್ನೆಯ” ಹಳ್ಳಿಯವರು, “ಕಂಬಳಿ” ಎನ್ನುವ ಹೆಸರು ಈಗಿನ ಬಂಟ್ ಸಮುದಾಯದಲ್ಲಿ ಬಳಕೆಯಲ್ಲಿದೆ ಎಂದು ವಿದ್ವಾಂಸರು ಅಭಿಪ್ರಾಯಿಸಿರುವರಾದರೂ; ನನ್ನ ತಿರುಗಾಟದಲ್ಲಿ ಹೊನ್ನೆಯಹಳ್ಳಿ ಇನ್ನೂ ಸಿಕ್ಕಿಲ್ಲ. ಆಷ್ಟೇ ಅಲ್ಲ ಬಂಟ್ ಸಮುದಾಯದಲ್ಲಿ “ಕಂಬಳಿ” ಎನ್ನುವ ಶಬ್ದ “ನಮಗೆ ಹೊಸತು” ಎನ್ನುವುದು ಕೇಳಿಬಂದಿತು. ಇನ್ನೂ ಈ ಕುರಿತಂತೆ ಶೋಧ ಮುಂದುವರಿದಿದೆ. ಹೊನ್ನ ಕಂಬಳಿಯರಸರ ಹಿರಿಯರು ಚಿನ್ನದಲ್ಲಿ ಕಂಬಳಿಯನ್ನು ಕೆತ್ತಿಸಿದ ಅಥವಾ ನೇಯ್ದ ಶ್ರೀಮಂತ ಕುಟುಂಬದವರಾಗಿರಬಾರದೇ ? ಉತ್ತರ ಕರ್ನಾಟಕದಲ್ಲಿ ಪ್ರಚಲಿತದಲ್ಲಿರುವಂತೆ : ಮೆಣಸಿನಕಾಯಿ ಮಾರು-ವವರು ಮೆಣಸಿನಕಾಯಿಯವರು, ಉಳ್ಳೆಗಡ್ಡೆ ಬೆಳೆಯುವವರು ಉಳ್ಳಾಗಡ್ಡೆಯವರು, ಕುದುರೆ ಕಟ್ಟಿದವರು ಕುದುರೆಯವರು, ಬೆಲ್ಲ ಮಾಡುವವರು ಬೆಲ್ಲದವರು ಆದಂತೆ ಬಂಗಾರದ ಕಂಬಳಿಯನ್ನು ಮಾಡಿಸಿದವರು “ಹೊನ್ನ-ಕಂಬಳಿ”ಯವರೆಂದು ಏಕಾಗಿರಬಾರದು ? ಕಂಬಳಿ ಎನ್ನುವ ಶಬ್ದ ಜಾತಿ ಸಂಕೇತವೇ ಆಗಿರ

15 ಹೊಸಗಡಿಯ ೧೬ನೇ ಶತಮಾನದ ನಾಲ್ಕು ಶಿಲಾಶಾಸನಗಳು

16 ಸಂಪಂಗಿ ಕೋಟೆ ಶಂಭುಲಿಂಗ ದೇವಸ್ಥಾನದ ಅಂಗಳದಲ್ಲಿರುವ ಕ್ರಿ.ಶ. ೧೫೬೬ರ ಮೂರು ಶಿಲಾಶಾಸನಗಳು

17 ಇದೊಂದು ಗುಂಪುಗುಂಪಾದ ಮನೆಗಳಿಂದ ಕೂಡಿದ ಮಲೆನಾಡಿನಲ್ಲೇ ಅಸರೂಪವಾದ ಊರು. ಇಲ್ಲಿ ಕೆರೆ ಬಾವಿಗಳ ದಂಡೇ ಇದೆ. ಒಳಚರಂಡಿಯ ವ್ಯವಸ್ಥೆಯ ಅವಶೇಷಗಳನ್ನು ನಾವಿಲ್ಲಿ ಕಾಣಬಹುದು. ಇದೀಗ ಹುಲಿಗಳ, ಕಾಡು-ಕೋಣಗಳ ವಾಸಸ್ಥಳವಾಗಿರುವ ಇದು ದಟ್ಟ ಅರಣ್ಯದಲ್ಲಿದೆ.

ಬೇಕೆಂದೇನೂ ಇಲ್ಲ. ಆದ್ದು ವಸ್ತುರೂಪವೂ ಆಗಿರಬಹುದು.

ಹೊನ್ನೆಗಡೆಯಿಂದ ಸುಮಾರು ಏಳು ಕೆ. ಮೀ. ದೂರದ ಹೆಚ್ಚು ಅರಣ್ಯದ ಹರಿವು ಇಲ್ಲಿರುವ ಜಂಟಿ ಹಳ್ಳಿ ತೋರಿಸುತ್ತದೆ. ಅಲ್ಲಿ ಹೋಗಿ ಕ್ಷೇತ್ರಕಾರ್ಯ ಮಾಡಿದಾಗ ತಳಿಬಂದ ಸಂಗತಿಯೆಂದರೆ, 'ಹೊನ್ನೆಯ' ಮನೆತನದವರು ಇಲ್ಲಿ ವಾಸವಾಗಿದ್ದಂತೆ ಎಂದೂ ಹೇಳುತ್ತಾರೆ. ಅಳಿದುಳಿದ ಮನೆಯೊಂದನ್ನು ಇಂದಿಗೂ ಅಲ್ಲಿಯವರು ತೋರಿಸುತ್ತಾರೆ. ಇಲ್ಲಿಯ ಗಣಪತಿ ದೇವಸ್ಥಾನದ ಅಂಗಳದಲ್ಲಿ ಅಸ್ತಮ್ಯ ಒಕ್ಕಣೆಯುಳ್ಳ ಶಾಸನವೊಂದಿದೆ. ಅದನ್ನು ಓದಲು ಸಾಧ್ಯವಾದರೆ ಬಹುಶಃ ಹೊನ್ನೆಕಂಬಳಿಯವರ ಬಗ್ಗೆ ಇನ್ನೂ ಸ್ವಲ್ಪ ಹೊಸ ಬೆಳಕು ಬಿದ್ದೀತು ಎನ್ನಿಸುತ್ತದೆ. ತೊಂಬಟ್ಟಿ ಇವರ ಮೂಲಸ್ಥಾನವಾಗಿದೆ ಎಂದು ದೃಢವಾಗಿ ಹೇಳಲಾರೆನಾದರೂ ಇವರ ಹಿರಿಯರು ಉತ್ತರ ಕರ್ನಾಟಕದ ಯಾವುದೋ ಭಾಗದಿಂದ ಬಹು ಹಿಂದೆಯೇ ಇಲ್ಲಿಗೆ ಬಂದು ನೆಲೆಸಿರುವ ಸಾಧ್ಯತೆಯನ್ನು ತಳ್ಳಿಹಾಕುವಂತಿಲ್ಲ.

ಸಮಾಜ

ತನ್ನ ಸೀಮೆಯಲ್ಲಿರುವ ಮೂಲನಿವಾಸಿಗಳಾದ ಕುಡುಬಿ ಜನಾಂಗಕ್ಕೆ ಹೆಚ್ಚಿನ ಪ್ರಾಶಸ್ತ್ಯ ಕೊಟ್ಟಿದ್ದ ಅವರು ಉಳಿದ ಜನಾಂಗಗಳಾದ ನಾಡವರು, ಬ್ರಾಹ್ಮಣರು, ದಾಸರು, ಗೊಲ್ಲರು, ಗಾಣಿಗರು, ಬೋವಿಗಳು, ಬಿಲ್ಲವರು, ಬಂಡಾರರು, ಕೊಂಕಣಿಗಳು, ನಾಯಕರ ಮಧ್ಯೆ ಸಾಮರಸ್ಯ ನೆಲೆಗೊಳ್ಳುವಂತೆ ವ್ಯವಸ್ಥೆ ಮಾಡಿದ್ದರು. ಅವರವರ ಹಕ್ಕಿನ ಭೂಮಿಯನ್ನು ಯಾವ ಕುಲವಿಲ್ಲದೆ ಅವರವರೇ ಸಾಗುವಳಿ ಮಾಡಿಕೊಂಡಿರಲು ಹಾಗೂ ಬೇರೆಯವರು ಕೈಯಿಕ್ಕದಂತೆ ಕಾನೂನು ಕ್ರಮವಿತ್ತು. ಒಂದು ವೇಳೆ ಭೂಮಿಯ ಯಾವ ಸ್ವತ್ತಿನಿಂದಲೂ ದಾತರಾಗಿರದೆ ಸತ್ತು ಹೋದರೆ ಅದನ್ನು ಸರಕಾರಕ್ಕೆ ಸೇರಿಸಿಕೊಳ್ಳದೆ ಸದರಿಯನಿಗೆ ಸಂಬಂಧಪಟ್ಟ ಆಸ್ತಿಯನ್ನು ಅದೇ ಗೋತ್ರದ ಉಳಿದವರಿಗೆ ಹಂಚಿಬಿಡುತ್ತಿದ್ದರು. ಈ ಅರಸರ

ಪ್ರಾಚೀನ ಶಾಸನವೊಂದು ಉಲ್ಲೇಖಿಸುತ್ತದೆ.¹⁹ ಸರ್ವಧರ್ಮ ಸಹಿಷ್ಣುಗಳಾದ ಇವರು, ಅನೇಕ ದೇವಸ್ಥಾನಗಳಿಗೆ ಧಾರಾಳ ಉಂಬಳಿಯನ್ನು ನೀಡಿದ್ದಲ್ಲದೆ ಪ್ರತೀವರ್ಷದ ಖರ್ಚಿಗೆ ಯಾವ ತೊಂದರೆಯೂ ಆಗದಂತೆ ನೋಡಿಕೊಳ್ಳುತ್ತಿದ್ದರು.

ಜನರು ತಮತಮಗೆ ನಿರ್ದಿಷ್ಟಪಡಿಸಲಾದ ಕೆಲಸವನ್ನು ಮಾಡಿಕೊಂಡಿದ್ದು ಸಮಾಜದಲ್ಲಿ ಸಂಘರ್ಷಕ್ಕೆ ಅವಕಾಶವಿಲ್ಲದಂತೆ ಸ್ನೇಹ ಜೀವನ ಸಾಗಿಸುತ್ತಿದ್ದರು. ಕುಡಿಯುವ ನೀರಿಗಾಗಿ ಅನೇಕ ಬಾವಿಗಳನ್ನು ತೆಗೆಸಿದ್ದರು ನೀರಾವರಿಗೆ ಅನುಕೂಲವಾಗಲೆಂದು ಹಲವಾರು ದೊಡ್ಡ ದೊಡ್ಡ ಕೆರೆಗಳನ್ನು ಕಟ್ಟಿಸಲಾಗಿದೆ. ಇವುಗಳಲ್ಲಿ ಕೋಟಿಕೆರೆ ಸುಮಾರು ೧೫ ಎಕರೆ ವಿಸ್ತೀರ್ಣವುಳ್ಳ ಸಮೃದ್ಧ ನೀರಿರುವ ಕೆರೆ. "ಕೋಟಿಕೆರೆ ತಮ್ಮ" ನೆಂದೇ ಹೆಸರಾದ ಇನ್ನೊಂದು ಕೆರೆ ಸುಮಾರು ೧೦ ಎಕರೆ ವಿಸ್ತೀರ್ಣವುಳ್ಳದ್ದು, ಬಸವಪ್ಪನಕೆರೆ ಇದು ಸುಮಾರು ೬ ಎಕರೆ ವಿಸ್ತೀರ್ಣವುಳ್ಳದ್ದು. ಇಂಥ ಕೆರೆಗಳ ಸಹಾಯದಿಂದ ಜಮೀನಿಗೆ ನೀರು ಹರಿದು ಮೋಗುವ ವ್ಯವಸ್ಥೆಯನ್ನು ಆ ಕಾರಣಕ್ಕಾಗಿ ಅಂದಿನವರು ಮಾಡಿದ ಆಗತವನ್ನು ಇನ್ನೂ ಅಲ್ಲಲ್ಲಿ ಕಾಣಬಹುದಾಗಿದೆ. ಈ ವ್ಯವಸ್ಥೆಗಳು ಊರಿಗೆ ಮಾತ್ರ ಸೀಮಿತವಾಗಿರದೆ ಗುರೋಟಿಗೂ ವಿಸ್ತರಿಸಿದ್ದವು ಎನ್ನುವುದು ಗಮನಿಸಬೇಕಾದ ಅಂಶ.

ಈಗ ಕಾಡಿನಲ್ಲಿ ಗಡಗಂಟೆಗಳಿಂದ ಮುಚ್ಚಿ-ಹೋಗಿರುವ, ಈಗ ಚಿಕ್ಕ ಕುಂಬ್ರಿಯೆಂದು ಕರೆಯಲಾಗುತ್ತಿರುವ, ಹಳತಲೆಮಾರಿನವರ ಬಾಯಲ್ಲಿ ಇಂದೂ ಅದು ಹಳಪೇಟೆಯೆಂದೇ ಕರೆಯಲಾಗುತ್ತಿರುವ ಪ್ರದೇಶ ಅಂದಿನ ಸಂತೆಮಾಳವಾಗಿತ್ತು. ಈ ಭಾಗದಲ್ಲಿ ಹಲ್ಲಪೇಟೆ ಸಾಲುವಾಲಾದ ಕಟ್ಟೋಣದ ಕುರುಹುಗಳನ್ನೂ, ದನಗಾಹಿ ಜನರಿಂದ ಹಾಳಾದ ದೇವಸ್ಥಾನಗಳನ್ನು, ಎಳೆಯರ ಆಟದ ಕಲ್ಲುಗಳಾಗಿ, ಹಿರಿಯರ ಕೊಟ್ಟಿಗೆಯ ಚಪ್ಪಡಿಕಲ್ಲುಗಳಾಗಿ ರೋಧನಗೈಯುವ ವೀರಗಲ್ಲುಗಳು,

19 ತೊಂಬಟ್ಟಿ ಸುಗಂಧವುಳ್ಳ ಪೂವಾರಿಗಳು ಹುಗುಕು ಸ್ಥಳೀಯ ಹಿರಿಯರ ಹೇಳಿಕೆಯ ಪ್ರಕಾರ

19 ನಗರದಲ್ಲಿರುವ ಮತ್ತಿಕ್ಕುನಗದ ಮತದ ಅಂಗಳದಲ್ಲಿ ಕ್ರಿ.ಶ. ೧೫೫೬ರ ಶಾಸನ

ವೀರನರಸಿಂಹ ಲಕ್ಷ್ಮಪುರಸ ಹಾಗೂ ಆತನ ಪತ್ನಿ ಉಳ್ಳಾಲದ ಕಿರಿಯ ಅಬ್ಬಕ್ಕಳ ಆಹ್ವಾನದ ಮೇರೆಗೆ ಅವಳಿಗೆ ಸಹಾಯ ಮಾಡಲೆಂದು ಸೈನ್ಯ ಸಮೇತನಾಗಿ ಕರಾವಳಿಯೆಡೆಗೆ ದಂಡೆತ್ತಿ ಬಂದಾಗ ನಡೆದಿರಬಹುದಾಗಿದೆ.²⁴ ಈ ದಾಳಿಯ (ಸುಮಾರು ಕ್ರಿ. ಶ. ೧೬೧೮) ನಂತರ ಹೊಸಗಡಿಯು ಸಂಪೂರ್ಣವಾಗಿ ಹೊನ್ನಕಂಬಳಿಯರಸರ ಕೈತಪ್ಪಿ ಕೆಳದಿನಾಯಕರ ಹಿಡಿತದಲ್ಲಿ ಬಂದಿತು. ಹಿರಿಯ ವೆಂಕಟಪ್ಪನಾಯಕ ಹಾಗೂ ವೀರಭದ್ರನಾಯಕ (ಕ್ರಿ. ಶ. ೧೬೨೯-೪೫)ರ ಕಾಲದಲ್ಲಿ ಇಲ್ಲಿಯ ಕೋಟೆಗಳನ್ನು ಬಲಪಡಿಸಲಾಯಿತಲ್ಲದೆ ಹಲವು ಕೋಟೆಗಳನ್ನು ಕಟ್ಟಿಸಲಾಯಿತು. ಶಿವಪ್ಪನಾಯಕನ ಕಾಲದಲ್ಲಿ (ಕ್ರಿ. ಶ. ೧೬೪೫-೬೦) ಆತನ ಸಿಪ್ತನ್ನು ಇಲ್ಲಿ ಅಳವಡಿಸಲಾಯಿತು. ಕೆಳದಿಯ ಕಿರಿಯ ಸೋಮಶೇಖರನಾಯಕನು (ಕ್ರಿ. ಶ. ೧೬೧೪-೨೯) ಇಲ್ಲಿಗೆ ಬಂದು ತಂಗುತ್ತಿದ್ದನೆಂದೂ “ಕೆಳದಿ ನೃಪ ವಿಜಯ”ದ ೨೭೫-೭೬ನೇ ಪುಟದಲ್ಲಿ ಉಲ್ಲೇಖಿಸಲಾಗಿದೆ. ಅಂತೂ ಕ್ರಿ. ಶ. ೧೬೧೮ ರಲ್ಲಿ ಹೊನ್ನಕಂಬಳಿಯರಸರ ಅವನತಿಯ ನಂತರ ಕೆಳದಿಯರಸರ ಪೂರ್ಣಾವಧಿಯ ಕಾರ್ಯಸ್ಥಾನವಾಗಿ ಹೊಸಗಡಿ ಮಾರ್ಪಟ್ಟಿತು.

೪ ಗಿರಿಕೋಟೆಗಳಿಂದಲೂ, ೨ ನೆಲಕೋಟೆಗಳಿಂದಲೂ ಕೂಡಿದ ಹೊಸಗಡಿ ಪ್ರದೇಶವು ಒಂದು ಸುಭದ್ರ ಸೇನಾ ನೆಲೆಯಾಗಿತ್ತು. ಈ ಆರೂ ಕೋಟೆಗಳ ಅವಶೇಷಗಳನ್ನು ಈಗಲೂ ಕಾಣಬಹುದು.

ಗಿರಿಕೋಟೆಗಳು :

ಅ) ದೇವರ ಗುಡ್ಡ, ಬ) ಕುಷ್ಟಪ್ಪನ ಬಾಗಿಲು, ಕ) ಹುಲಿಕಲ್ ಬೆಟ್ಟ, ಡ) ಮೆಟ್ಟಲ್ ಗುಡ್ಡ

ಅ) ದೇವರಗುಡ್ಡ :

ಇದರ ಶಿಖರದ ತುದಿಯಲ್ಲಿ ಅಂದಾಜು ಹತ್ತು ಎಕರೆಯಷ್ಟು ವಿಸ್ತಾರವಾದ ಬಯಲು ಪ್ರದೇಶವಿದೆ. ಸುತ್ತಲೂ ಕೋಟೆಯನ್ನು ಹೊಂದಿತ್ತೆನ್ನುವುದಕ್ಕೆ

ಸಾಕ್ಷ್ಯ ಇದೆ. ಅಲ್ಲಲ್ಲಿ ಬಾವಿಗಳಿವೆ. ಈ ಗಿರಿ ಕೋಟೆ ಸಶ್ಚಿಮದಿಂದ ನುಗ್ಗಿ ಬರಬಹುದಾದ ಮೈರಿಗಳನ್ನು ತಡೆಗಟ್ಟುವ ಮೊದಲನೇ ರಕ್ಷಣಾವ್ಯೂಹ. ಇದು ಈಗ ಕೇವಲ ದೇವರ ಗುಡ್ಡ.

ಬ) ಕುಷ್ಟಪ್ಪನ ಬಾಗಿಲು :

ಇದೂ ಕೂಡ ಸುಮಾರು ಹತ್ತು ಎಕರೆಯಷ್ಟು ವಿಸ್ತೀರ್ಣವಾಗಿದ್ದು, ಹೊಸಗಡಿಯ ಪೂರ್ವಕ್ಕಿರುವ ತುಂಬಿಕಾನು ಎಂಬ ದಟ್ಟ ಅರಣ್ಯದಲ್ಲಿ ಇದೆ. ಹೊಸಗಡಿಯಿಂದ ಸುಮಾರು ಐದು ಕಿ.ಮೀ. ದೂರದಲ್ಲಿರುವ ಈ ದುರ್ಗವು ಗಿರಿದುರ್ಗ ಘಟ್ಟದ ಮೇಲಿಂದ ಬರುವ ದಾಳಿಯನ್ನು ಎದುರಿಸಲು ಕಟ್ಟಲಾಗಿದೆ. ಇದು ರಕ್ಷಣಾಕೋಟೆ ಮಾತ್ರವಲ್ಲ ಹೊಸಗಡಿಯ ಪ್ರಧಾನ ಸುಂಕದ ಕಟ್ಟೆಯೂ ಆಗಿತ್ತು. ಘಟ್ಟದ ಮೇಲಿಂದ ಹೇರು ಎತ್ತಿನ ದಾರಿಯಿಂದಲೇ ಇಲ್ಲಿಗೆ ಸಾಮಾನು ಸರಂಜಾಮುಗಳು ಬರಬೇಕಿತ್ತು. ಕ್ಷೇತ್ರ ಅಧ್ಯಯನದ ಮೂಲಕ ತಿಳಿದು ಬರುವುದೇನೆಂದರೆ : ಬ್ರಿಟೀಶರ ಕಾಲದಲ್ಲೂ ಕುಷ್ಟಪ್ಪನ ಬಾಗಿಲ ಸುಂಕದ ಕಟ್ಟೆಯಾಗಿತ್ತು ಎಂದು. ಅಲ್ಲಿ ವಸತಿ ಗೃಹಗಳಿದ್ದ ಕುರುಹುಗಳಿವೆ. ಕೋಟೆಗೆ ಹೆಬ್ಬಾಗಿಲೂ ಇತ್ತೆಂಬುದಕ್ಕೆ ಸಾಕ್ಷಿ ಇದೆ. ಬಾಗಿಲಿನ ದಕ್ಷಿಣಕ್ಕೆ ಕೆಂಪು ಕಲ್ಲಿನಿಂದ ಕಟ್ಟಲಾದ ಉತ್ತರಾಭಿಮುಖವಾದ ಸೂರ್ಯನ ದೇವಮೂರ್ತಿಯಿಲ್ಲದ ದೇವಸ್ಥಾನವಿದೆ. ಪಾಣಿಪೀಠವೊಂದು ಮರದ ಪೊಟೆರಿಯೋಗಳ ಮೇಲ್ಬುಲವಾಗಿ ಸಿಕ್ಕಿಹಾಕಿಕೊಂಡಿದೆ. ಇದು ವೀರಭದ್ರ ಯಾ ಅಂಜನೇಯನ ದೇವಸ್ಥಾನವಾಗಿರಬಹುದೆಂದು ತರ್ಕಿಸಬಹುದಾಗಿದೆ. ಕುಷ್ಟಪ್ಪನ ಬಾಗಿಲಿನ ಎಡಕ್ಕೆ ಕೋಟೆಯ ಗೋಡೆಯ ಅತೀ ಹತ್ತಿರದಲ್ಲಿ ೪೫ ಅಡಿ ಅಳವಿರುವ ಚೌಕಾಕಾರದ ಬಾವಿ ಇದೆ. ದೇವಸ್ಥಾನದ ಪೂರ್ವಕ್ಕೆ ೨೫ X ೨೫ ಚದುರ ಅಡಿ ವಿಸ್ತೀರ್ಣದ ಕೆರೆ ಇದೆ. ಎರಡು ಪಿರಂಗಿಗಳು ಅನಾಯವಾಗಿ ಬಿದ್ದುಕೊಂಡಿವೆ. ಅಂದಿನ ಆರಸರ (ಹೊನ್ನಕಂಬಳಿ ಕೆಳದಿ) ಕಾಲದಲ್ಲಿ ಇದು ಸುಸಜ್ಜಿತ ಸ್ಥಳವಾಗಿತ್ತೆಂಬುದರಲ್ಲಿ ಸಂದೇಹವಿಲ್ಲ. ಇದು ಅಂದಿನ

24 “ಕರ್ನಾಟಕದ ಪರಂಪರೆ” ಸಂಪುಟ ೨, ಪ್ರಕಾಶಕರು : ಮೈಸೂರು ರಾಜ್ಯ ಸರಕಾರ-೧೯೭೦ ಪುಟ ಸಂ. ೨೨೨, ಲೇಖಕ: ಡಾ. ಸೂರ್ಯನಾಥ ಕಾನುರ್.

ಸಂಚಾರ ನಿಯಂತ್ರಣ ಮಹಾದ್ವಾರನಾಗಿರಲೂ ಬಹುದು. ಕುಷ್ಟಪ್ಪನ ಬಾಗಿಲು ಕೇವಲ ಭದ್ರತಾ ದೃಷ್ಟಿಯಿಂದ ಮಾತ್ರ ನಿರ್ಮಾಣವಾಗಿರದೆ ಕಾಡುತ್ತಿ ಯನ್ನು ರಕ್ಷಿಸುವ ತಾಣವೂ ಆಗಿತ್ತು. ಈಗಲೂ ಇಲ್ಲಿ ವೇರಳ ಕಾಡುತ್ತಿತ್ತೆಯನ್ನು ಕಾಣಬಹುದಾಗಿದೆ.

ಕ) ಹುಲಿಕಲ್ಲು ಬೆಟ್ಟ :

ಬಾಳೆಬು ಘಾಟಿಯ ಸ್ವಾರಂಭದಲ್ಲೇ ಈಗಿನ ಆರಣ್ಯ ತಪಾಸಣಾ ತಂಡ ಸಿಗುವ ಸ್ಥಳದಿಂದ ಬಲ ಕೊಂಡು ರಸ್ತೆ ಹೋಗುತ್ತದೆ. ಒಂದು ಮೈಲು ಆ ರಸ್ತೆ ಯಲ್ಲೇ ನಡೆಸರೆ ಈ ಕೋಟೆ ಸಿಗುತ್ತದೆ. ಇದಕ್ಕೆ ಹೈದರ್ ಘರ್ ಎಂದು ಕರೆಯಲಾಗುತ್ತದೆ. ಇದೊಂದು ದುರ್ಬೀದ್ಯವಾದ ರಕ್ಷಣಾ ಕೋಟೆ. ಜನರಲ್ ಮ್ಯಾಥ್ಯೂಸ್ ಹಾಗೂ ಹಂಬರ್ಗ್‌ಸನ್ ಜೊತೆಗೂಡಿ ನಾಯಕತ್ವವನ್ನು ಹೊಂದಿದ್ದ ಸೈನ್ಯ ಜನವರಿ ೨೫, ೧೭೮೩ ರಂದು ಹೊರಗಡೆ ಕೋಟೆಗಳನ್ನು ಒಂದೊಂದಾಗಿ ನಶಪಡಿಸಿಕೊಳ್ಳುತ್ತಾ ಕಡನೆಯ ಮಾರ್ಗದಲ್ಲಿ ಇಲ್ಲಿಗೆ ಬಂದಾಗ ೧೭೦೦೦ ಸೈನಿಕರನ್ನೂ ೨೫ ಪಿರಂಗಿಗಳನ್ನು ಎದುರಿಸಬೇಕಾಯಿತು.²⁵ ಇದು ಅಂದು ಹುಲಿಕಲ್ ಕೋಟೆಯೆಂದೇ ಕರೆಯಲಾಗುತ್ತಿತ್ತು. ದರೂ ಹೈದರನ ಮುತ್ತಿಗೆಯ ನಂತರ ಬಿದನೂರು ಹೈದರ್ ನಗರವಾದಂತೆ ಇದೂ ಹೈದರ್ ಘರ್ ಎಂದು ಹೆಸರಾಯಿತು. ಸು ೫೦ ಎಕರೆ ವಿಸ್ತೀರ್ಣವಾದ ಬಯಲನ್ನು ಹೊಂದಿರುವ ಈ ಕೋಟೆಯ ಸುತ್ತಲೂ ಆಳವಾದ ಕಂದಕವನ್ನು ತೋಡಲಾಗಿದೆ. ಸೇನಾ ವಸತಿ, ಬಾವಿ, ಕೆರೆಗಳನ್ನು ಹೊಂದಿರುವ ಈ ಕೋಟೆಗೆ ಅನೇಕ ದೊಡ್ಡದೊಡ್ಡ ರಕ್ಷಣಾ ಬುರುಜುಗಳನ್ನು ಕಟ್ಟಲಾಗಿದೆ. ಇಲ್ಲಿ ೧೫ಕ್ಕೂ ಹೆಚ್ಚು ಪಿರಂಗಿಗಳನ್ನು ಕಂಡವರಿದ್ದಾರೆ. ಹಲವು ಪಿರಂಗಿಗಳು ಸಾಗಿಸಲ್ಪಟ್ಟಿದ್ದಕ್ಕೆ ಪ್ರತ್ಯಕ್ಷ ಸಾಕ್ಷಿ ಗಳಿವೆ. ಇಲ್ಲಿ ಸುರಂಗ ಮಾರ್ಗವೂ ಇದ್ದು ಅದು ಎಲ್ಲಿಗೆ ಸಂಪರ್ಕ ಹೊಂದಿತ್ತು ಎನ್ನುವುದನ್ನು ಇನ್ನಷ್ಟೇ ತಿಳಿಯ ಬೇಕಿದೆ. ಹೈದರ್ ಘರ್‌ನ್ನು ಹುಲಿಕಲ್ ಘಾಟಿಯ ತಿರೋಬಿಂದುವಿನಲ್ಲಿ ಸ್ಥಾಪಿಸಲಾಗಿದ್ದು ಇದನ್ನು ಹತ್ತುವ

ಪ್ರತಿ ಸ್ತರಗಳಲ್ಲಿ ರಕ್ಷಣಾ ಕೋಟೆಗಳನ್ನು ಕಟ್ಟಲಾಗಿತ್ತು. ದ್ವರಿಂದ ಸುಲಭದಲ್ಲಿ ಮೈರಿಗಳು ಇದರ ಹೆಬ್ಬಾಗಿಲನ್ನು ಪ್ರವೇಶಿಸಲು ಸಾಧ್ಯವಿರಲಿಲ್ಲ. ಈ ಕೋಟೆಯನ್ನು ಬಿದನೂರು ಸುರಕ್ಷತೆಗೋಚರ ವೆಂಕಟಪ್ಪನಾಯಕನು ಕಟ್ಟಿಸಿದ್ದಿರಬೇಕು. ಇಲ್ಲಿಗೆ ಒಂದು ಕಿ.ಮೀ. ಅಂತರದಲ್ಲಿ ಕಾಣಿಸಿಗುವ ದುರುಗುಡ್ಡ, ಬಾಳೆಗುಡ್ಡದ ಕೋಟೆ ಗಳೊಂದಿಗೆ ಈ ಕೋಟೆ ಸಂಪರ್ಕ ಹೊಂದಿತ್ತು ಎಂದು ತಿಳಿದು ಬರುತ್ತದೆ. ಈಗ ಜಲಾವೃತ್ತವಾಗಿರುವ ಹಳ್ಳಿ ಗಳಾದ ಬುಳೆಹೊಪ್ಪ, ಹಾರುಕೊ, ವರಾನಿಕಣ, ಮೇಲುಕೊಪ್ಪಗಳ ಮೇರುಸರ್ವತಗಳಾದ ಈ ಬೆಟ್ಟ ಗಳಲ್ಲಿ ದೇವಸ್ಥಾನ, ಕೆರೆ, ಬಾವಿ ಹಾಗೂ ಕೋಟೆಗಳ ಅವಶೇಷಗಳನ್ನು ಇಂದೂ ಕಾಣಬಹುದು.

ಡ) ಮೆಟ್ಟಿಲ್ ಗುಡ್ಡ :

ಇಲ್ಲಿರುವ ಕೋಟೆಯು ದೇವರಗುಡ್ಡ, ಕುಷ್ಟಪ್ಪನ ಬಾಗಿಲು, ಕೋಟೆಕೆರೆ, ಮುತ್ತಿನ ಕಟ್ಟಿಗೆ ಸೇನಾದಾಳೆಯ ಸಂಕೇತಗಳನ್ನು ತಿಳಿಸುವ ಸೂಕ್ಷ್ಮ ಸ್ಥಳವಾಗಿತ್ತು. ಈ ಕೋಟೆಯು ಅಂದಿನ ಆರಸರ ವೀಕ್ಷಣಾ ಸ್ಥಳವೂ ಆಗಿರ ಬಹುದಾಗಿದೆ. ಇಲ್ಲಿಂದ ಅನತಿಸೂರದ ಕಡಲತೀರ, ಕುಂದಾಪುರ, ಗಂಗೊಳ್ಳಿ, ಕಂಡೂರು, ಕೊಲ್ಲೂರು, ಶಂಕರನಾರಾಯಣ, ಸಿದ್ಧಾಪುರ, ಹಟ್ಟಿಯಂಗಡಿ, ತೊಂಬಟ್ಟು ಇತ್ಯಾದಿಯಾಗಿ ತಾವು ಆಳುವ ಎಲ್ಲ ಪ್ರದೇಶಗಳನ್ನು ಸುಲಭದಲ್ಲಿ ನೋಡಬಹುದಾಗಿತ್ತು.

ಇಲ್ಲಿ ರಡು ಗುಹಾಂತರ್ಭಾವಿಗಳಿವೆ. ಇದರ ಲೊಂದು ಬಾವಿ ೧೨ ಅಡಿ ಉದ್ದ ೭ ಅಡಿ ಅಗಲ ಹಾಗೂ ೭ ಅಡಿ ಆಳವಿದೆ. ಒಂದುಪಾರ್ಶ್ವದಲ್ಲಿ ಕಲ್ಲು ಗೋಡೆ ಕಟ್ಟಲಾಗಿದೆ. ಇದರ ಕೆಳಗಡೆ ಸ್ವಲ್ಪ ಸಾಹಸ ಪಟ್ಟಿ ಬೆಕ್ಕದಾದ ಇನ್ನೊಂದು ಬಾವಿ ಕಾಣಿಸುತ್ತದೆ. ಇಲ್ಲಿಂದ ಗಣಪತಿ ದೇವಸ್ಥಾನವಿದ್ದು ೬ x ೬ ಚಪರಡಿ ವಿಸ್ತೀರ್ಣ ಹೊಂದಿದೆ. ಈ ದೇವಸ್ಥಾನದ ಎದುರಲ್ಲೇ ೮ ಅಡಿ ಆಳ, ೨೨ ಅಡಿ ಸುತ್ತಳತೆಯ ಸಾಕಷ್ಟು ನೀರಿರುವ ಬಾವಿ ಇದೆ. ಅತ್ಯಂತ ಜೇರ್ಣಾ

25 "MYSORE" A gazetteer compiled for Government, Vol. No. 11 Mysore by Districts, Author : B.Lewis Rice.
Published by Madras Govt' 1897, P. No. 463-64.

ವಸ್ಥೆಯಲ್ಲಿರುವ ಇಲ್ಲಿಯ ಕೋಟೆಯ ಅವಶೇಷಗಳನ್ನು ನಮ್ಮ ಮುಂದಿನ ಪೀಳಿಗೆ ಚಿತ್ರದಲ್ಲೇ ನೋಡಬೇಕಾಗುತ್ತದೇನೋ.

ನೆಲಕೋಟೆಗಳು :-

ಅ) ಕೋಟೆಕೆರೆ, ಆ) ಮುತ್ತಿನ ಕಟ್ಟಿ

ಅ) ಕೋಟೆಕೆರೆ :

ಈ ಕೋಟೆಯ ಬದಿಯಲ್ಲೇ ಸುಮಾರು ೧೫ ಎಕರೆಯಷ್ಟು ವಿಶಾಲವಾದ ಕೆರೆಯಿರುವುದರಿಂದ ಈ ಕೋಟೆಗೆ ಕೋಟೆಕೆರೆಯಂತಲೇ ಕರೆಯುತ್ತಾರೆ. ಇದೊಂದು ಹತ್ತು ಎಕರೆಯಷ್ಟು ವಿಸ್ತಾರವಾದ ನೆಲಕೋಟೆ, ಹೊನ್ನಕಂಬಳಯರಸರ ಖಾಸಾ ಭದ್ರ ಕೋಟೆ ಇದಾಗಿತ್ತು. ಇಲ್ಲಿಯೇ ರಾಜಧಾನಿಗೆ ಸಂಬಂಧ ಪಟ್ಟ ಟಂಕಸಾಲೆ, ದಾಖಲೆ ಪತ್ರ ಹಾಗೂ ಇನ್ನಿತರ ಪ್ರಮುಖ ವಿಷಯಗಳ ಕೇಂದ್ರವಾಗಿತ್ತು. ಇದು ಅರಮನೆ, ಕೆರೆ, ಬಾವಿ ಹಾಗೂ ಸುತ್ತಲೂ ಕಾವಲು ಬುರುಜುಳ್ಳ ಕೋಟೆಯಾಗಿದ್ದು ಇದನ್ನು ಆಳವಾದ ಕಂದಕ ಸುತ್ತುವರಿದಿತ್ತು. ಈ ಕೋಟೆಯ ಒಂದು ಪಿರಂಗಿಯನ್ನು ಕುಂದಾಪುರ ತಾಲೂಕು ಕಚೇರಿಯ ಎದುರುಗಡೆಗೆ ಇಡಲಾಗಿರುವುದನ್ನು²⁶ ನಾವು ಈಗಲೂ ಕಾಣಬಹುದು. ಈ ಕೋಟೆಯನ್ನು ಅರಸನ ಖಾಸಾ ಕಾವಲುಪಡೆ ಕಾಯುತ್ತಿತ್ತು. ಕೋಟೆಯ ಹೊರಗೆ ಇರುವ ಕೆರೆಯ ಮೂಲಕವಾಗಿಯೇ ಕಂದಕಕ್ಕೆ

ನೀರು ಬಿಡಲಾಗುತ್ತಿತ್ತು. ಈಗ ಆ ಮಾರ್ಗವನ್ನು ತಪ್ಪಿಸಿ ಬೇರೆಡೆಗೆ ಬಿಡಲಾಗುತ್ತಿದೆ. ಇದು ನೆಲ ಕೋಟೆಯಾದರೂ ಕಮ್ಯುನಿಸ್ಟ್ ಗಿಡದ ಹಾವಳಿಯಿಂದ ನೋಡಲು ದುಸ್ಸಾಧ್ಯವಾಗಿದೆ.

ಆ) ಮುತ್ತಿನಕಟ್ಟಿ :

ಇಲ್ಲಿ ಮೊದಲು ಮುತ್ತಿನ ಮಾರಾಟ ಮಾಡಲಾಗುತ್ತಿದ್ದರಿಂದ ಇದು ಮುತ್ತಿನಕಟ್ಟಿ.²⁷ ಮತ್ತು ಮಾರುತ್ತಿದ್ದರೆಂದು ಹೇಳಲಾಗುವ ಏಳು ಕಟ್ಟಿಗಳನ್ನು ನಾವಿಲ್ಲಿ ಕಾಣಬಹುದು. ೧೫೭ನೇ ಸರ್ವೆ ನಂಬರ್‌ನಲ್ಲಿ ಬರುವ ಈ ಕೋಟೆಯ ಬಯಲು ಸು. ೧೩೦ ಎಕರೆ ಇದೆ. ಕೆ.ಪಿ.ಸಿ. ಕಾಲೋನಿಯ ಸಮೀಪವಿರುವ ಈ ಕೋಟೆ ಆಳವಾದ ಕಂದಕವನ್ನು ಹೊಂದಿದೆ. ಬಹುಶಃ ಇದು ಮುತ್ತಿನ ಕೋಟೆಯೇನೋ ! ಈ ಮುತ್ತಿನ ಕಟ್ಟಿ (ಮುತ್ತಿನಕೋಟೆ) ಅಂದು ಕೇವಲ ಭದ್ರತಾ ದೃಷ್ಟಿಯಿಂದ ನಿರ್ಮಿತವಾದ ಘಟ್ಟದ ಮೇಲಿಂದ ಬರುವ ವ್ಯಾಪಾರದ ಸರಕುಗಳನ್ನು ಕೂಡಿಸುವ ಗೋದಾಮಾಗಿಯೂ ಕೆಲಸ ನಿರ್ವಹಿಸುತ್ತಿತ್ತೆಂದು ತೋರುತ್ತದೆ. ಇದೀಗ ಈ ಸ್ಥಳವನ್ನು ಗದ್ದೆಗಳು, ವಸತಿಗಳೂ ಆಕ್ರಮಿಸುತ್ತಿರುವುದರಿಂದ ಹಾಗೂ ಈ ಕೋಟೆಯ ಕಲ್ಲುಗಳು ಒಂದೊಂದಾಗಿ ಮಾಯವಾಗುತ್ತಿರುವುದರಿಂದ ಕೆಲವೇ ಕೆಲವು ವರ್ಷಗಳಲ್ಲಿ ಈಗ ಹೇಳಿರುವ ಕೋಟೆ ಮುಂದೆಯೂ ನೋಡಲು ಸಿಕ್ಕೀತು ಎಂಬ ಗ್ಯಾರಂಟಿ ಇಲ್ಲ.

26 ಸ್ಥಳೀಯ ವ್ಯಕ್ತಿಗಳ ಪ್ರತ್ಯಕ್ಷ ಸಾಕ್ಷಿಗಳ ಹೇಳಿಕೆಯ ಪ್ರಕಾರ.

27 ೧೦೫ ವರ್ಷ ಪ್ರಾಯದ ಶ್ರೀ ಶಂಕರ ನಾಯಕ ಹಾಗೂ ೯೩ ವರ್ಷದ ಶ್ರೀ ಹುದಾರ ಗೋವಿಂದ ಅನರ ಹೇಳಿಕೆಯನ್ವಯ